

SHAREHOLDERS' NEWS

Malta Association of Minority Shareholders & Retail Investors
 MASS VO 0629

Address: C/O Malta Stock Exchange Plc.

Garrison Chapel, Castille Place, Valletta VLT 1063 - Malta

website: mass.org.mt email: info@mass.org.mt



Editorjal *minn Tarcisio Barbara*

Għezież Membri,

Nispera li tinsabu kollha tajbin. Waqt li qed nikteb dan l-editorjal ninsabu fit-tieni ġimgħa ta' Ġunju, bis-sajf wara l-bieb u fl-aqwa staġun tal-Laqqgħat Ġenerali Annwali tal-kumpaniji. Kif semmejt fil-hargha preċedenti, dan il-perijodu jgħib miegħu ammont sostanzjali ta' xogħol għall-Kumitat tal-MASS. Qabel il-laqqgħat ġenerali annwali, normalment ikollna diversi laqqgħat mal-bordijiet tad-diretturi tal-kumpaniji, kultant fuq inizjattiva tagħna u drabi oħra fuq stedina tagħhom. Barra minn hekk, komplejna naħdmu fuq diversi kwistjonijiet li jaffettwaw lill-azzjonisti, fosthom il-kwistjoni tal-MIDI, li s'issa għadha ma sabitx soluzzjoni sodisfaċenti. Kellna wkoll laqqgħat ma' kumpaniji oħra fejn esprimejna t-tħassib tagħna dwar l-andament tagħhom matul dawn l-aħħar xhur u snin.

Fl-istess waqt, delegazzjoni mill-Kumitat qed ttejjji ruħha biex tattendi konferenzi u laqqgħat internazzjonali li se jsiru f'Reykjavík, l-Islanda, fuq stedina ta' Better Finance, l-organizzazzjoni Ewropea li magħha l-MASS hija affiljata. F'dawn il-konferenzi se nipprezentaw rapport dwar is-sitwazzjoni tal-azzjonisti minoritarji f'Malta, filwaqt li se ngeddu l-istedina tagħna sabiex fis-snin li ġejjin waħda minn dawn il-konferenzi internazzjonali terġa' ssir f'Malta, kif kien seħħ b'suċċess fl-2017.

Din il-hargha għandha sinifikat partikolari għalina, peress li hija l-**Mitt Hargha** tan-*newsletter* tal-MASS. Dawk li ilhom magħna għal hafna snin jiftakru sew il-bidu umli tagħha. L-ewwel hargiet kienu fl-2013 li kienu jikkonsistu f'pagna waħda b'xi artikli u kitbiet qosra, li konna nagħmlu permezz ta' fotokopji. Meta fl-2017 ġejt mahtur editur ta' din il-pubblikazzjoni, in-*newsletter* kibret għal erba' pagni u bdiet tiġi stampata professjonalment fi stamperija. Żdied il-format tagħha minn A5 għal A4, bdiet tiġi stampata bil-kulur u, skont il-ħtiġijiet taż-żmien, żdiedu wkoll il-pagni tagħha, tant li f'ċerti okkażjonijiet laħqet l-24 pagna (Ara pagna 16).

Hekk kif l-attivitajiet tal-Assoċjazzjoni komplew jiżdiedu, inħasset il-ħtieġa li l-pubblikazzjoni toħroġ b'aktar frekwenza. Fil-fatt, illum il-ġurnata qed tasal għandkom kważi kull xahar. Din tintbagħat regolarment lill-membri kollha tagħna, kemm lil dawk li jippreferu jirċevuha bil-posta, kif ukoll lil dawk li jagħżlu li jirċevuha elettronikament permezz tal-imejl. Dan il-magażin huwa l-pubblikazzjoni ewlenija tal-Assoċjazzjoni u jirrapprezenta wieħed mill-aktar mezzi importanti ta' komunikazzjoni mal-membri tagħna. Mhux biss, iżda minn żmien għal żmien jintbagħat ukoll lil persuni li għadhom mhumiex membri, sabiex ikunu jistgħu japprezzaw il-ħidma li tawtaq il-MASS favur l-azzjonisti minoritarji u, nittamaw, jingħaqdu magħna.



Disclaimer

L-artikli f'dan il-fuljett qed jiġu ppubblikati biss għal skop ta' informazzjoni u m'għandux jiġi interpretat bħala parir dwar investment, legali jew fiskali, jew bħala rakkomandazzjoni biex tixtri, tbigh, jew iżżomm xi sigurtà, strateġija ta' investment jew settur tas-suq. Investituri prospettivi huma dejjem imħegga biex jikkonsultaw mal-Konsulent tal-Investment tagħhom qabel ma jagħmlu investment. Il-prestazzjoni tal-passat mhijiex garanzija ta' riżultati futuri, u l-valur tal-investimenti jista' jinżel kif ukoll jiżdied. Il-MASS ma taċċetta l-ebda responsabbiltà tkun xi tkun għal kwalunkwe spiża, telf jew dannu li jirriżultaw minn, jew b'xi mod konness mal-użu ta' dawn l-artikli kollha jew xi parti minnhom.

Indirizz

Editor, ritratti u ssettjar: Tarcisio Barbara
 Qari tal-Provi: Paul Callus
 Disinn tal-Logo u Stampat:
 Print Right Ltd. - Ħal Qormi

Kulma jinkiteb f'dan il-fuljett
 mhux bilfors
 jirrifletti l-fehma tal-Membri
 tal-Kumitat tal-MASS.

Naturalment, il-produzzjoni ta' din il-pubblikazzjoni ġgib magħha spejjeż sostanzjali. Fl-aħħar snin rajna żjiddiet qawwija fil-prezz tal-karta, kif ukoll fl-ispejjeż tal-posta, tant li llum dan il-magażin jirrappreżenta wahda mill-akbar nefqiet tal-Assoċjazzjoni. Minkejja dan, nibqgħu nemmnu li huwa investment importanti biex inżommu kuntatt kontinwu mal-membri tagħna u nwasslulhom informazzjoni rilevanti u aġġornata.

Din hija l-ħames haġġa tas-sena 2026 u, bħas-soltu, hija mimlija b'ahbarijiet, rapporti u artikli ta' interess għall-azzjonisti. Nittama li ssibuha utli u interessanti. F'din in-*Newsletter* numru 100 għal Mejju/Ġunju, se ssibu l-**Editorjal** miktub minni, Tarcisio Barbara, fil-kariga ta' Viċi President u Uffiċjal għar-Relazzjonijiet Pubbliċi tal-MASS. Wara, issibu wkoll ir-**Rapport tal-Attivitajiet tal-MASS** miktub minni, fejn qed nirrapportaw l-impenji kollha tal-Assoċjazzjoni matul ix-xahar ta' April 2026. Imbagħad, issibu **Messaġġ mill-MASS – Laqgħa Ġenerali Straordinarja MIDI**. Issibu wkoll xi **Whud mill-Messaġġi, Ittri u Imejls tagħkom**. Fl-aħħar nett, f'pagna 19 issibu wkoll l-**Avviżi**.

Nittamaw li, bħal dejjem, issibu din ir-rivista interessanti. Min-naħa tagħna, nixtiequ nisimgħu l-kummenti tagħkom. Nixtieq ukoll, f'isem sħabi, niringrazzja lill-għadd kbir ta' membri li kitbulna jew ċemplulna biex jiringrazzjawna, kif ukoll lil dawk li tawna l-appoġġ tagħhom biex inkomplu mexjin 'il quddiem. Min għandu xi artiklu li nistgħu nipubblikaw, jekk jogħġbokom għadduhulna. Niringrazzjakom tal-appoġġ kontinwu tagħkom u nhegġgħkom tibqgħu ssegwu l-ħidma tal-Assoċjazzjoni u tippartecipaw fl-attivitajiet tagħha. Niringrazzja b'mod speċjali lill-*sponsors* kollha li tarawhom fil-lista "**Companies Supporting the Malta Association of Minority Shareholders & Retail Investors (MASS)**" fl-aħħar pagna. Inrodd haġr ukoll, f'isem il-MASS, lill-kontributori kollha ta' dan il-fuljett.



Rapport tal-Attivitajiet tal-MASS Marzu 2026

Minn Tarcisio Barbara

Fis-7 ta' April 2026, filgħodu, delegazzjoni mill-Kumitat tal-MASS kellha laqgħa mal-kumpanija Hili Ventures fil-kumplex Nineteen Twenty Three, fl-Estejt Industrijali tal-Marsa. Min-naħa tal-kumpanija attendew is-Sur Melo Hili flimkien ma' żewġ uffiċjali oħra tal-kumpanija.

Il-President tal-MASS, Anthony Farrugia, qal li kien ikun aħjar li kieku l-laqgħa saret qabel, peress li l-membri tagħna li huma azzjonisti fil-Kumpanija Hili kienu ferm diżappuntati b'dak li ġara. Fir-risposta tiegħu, is-Sur Hili qal li huma ma sfurzaw lil hadd biex ibiġh l-ishma tiegħu u li min bieġh l-ishma lil Hili Ventures għamel dan volontarjament. Huwa kompli jgħid li f'dawk il-ġranet kien baqa' f'it aktar minn 2% *free float* fil-kumpanija.



Tarcisio Barbara staqsa jekk jistax jiġri l-istess fil-Kumpanija Harvest. Is-Sur Hili wieġeb li Harvest hija kumpanija separata u għalhekk ma setax jgħid x'jista' jsir fil-futur, għalkemm għalissa ma hemm l-ebda ħsieb li jittieħdu passi simili. Tarcisio Barbara zied jgħid li s-suq Malti huwa limitat kif inhu u għalhekk hadd ma jixtieq jara tnaqqis fin-numru ta' kumpaniji elenkati. Min-naħa tiegħu, is-Sur Hili qal ukoll li l-Kumpanija Harvest hija 65% proprjetà ta' Hili Ventures.

Fl-aħħar nett, is-Sur Hili spjega li dawk li jagħzlu li jibqgħu fil-kumpanija jistgħu jsibu diffikultà jekk xi darba jkun jridu jbiġh l-ishma tagħhom, peress li dawn mhux se jibqgħu nnegozjati fil-Borża. Għaldaqstant, jekk isibu xerrej interessat, il-prezz tal-ishma jkun irid jiġi miftiehem bejn iż-żewġ partijiet.

Fis-7 ta' April 2026, f'nofsinhar, membri mill-Kumitat tal-MASS morna l-Bank of Valletta, fil-Belt Valletta, fejn il-MASS għandha l-kontijiet bankarji tagħha. Hemmhekk iddiskutejna diversi materji relatati ma' dawn il-



Importers & Distributors of leading household brands.

M&Z at a Glance



Listed on Malta Stock Exchange



2,000+ Retail & Horeca Partners in Malta



100+ Household Brands



Serving Maltese Families for over 100 Years

BRAND PORTFOLIO

A selection of our brands...



SHAREHOLDER PRIVILEGE PROGRAMME

We're proud to continue rewarding our shareholders through the M&Z p.l.c. Shareholder Privilege Card, offering exclusive, year-round discounts on groceries and other items via whatsinstore.com.mt



Apply for your shareholder privilege card by emailing invest@mz.com.mt

Terms & conditions apply.

Exclusive to M&Z Shareholders

mz.com.mt

kontijiet u ffirmajna xi dokumenti sabiex l-Assistent Teżorier, Joseph Mangion, jingħata aċċess biex ikun jista' jara l-*statements* u d-dettalji tal-kontijiet tal-MASS.

Fis-7 ta' April 2026, wara nofsinhar, delegazzjoni mill-Kumitat tal-MASS attendiet għal laqgħa mal-Kumpanija MAPFRE Middlesea plc ġewwa Middlesea House, il-Furjana. F'isem il-kumpanija attendew iċ-Ċermen, is-Sur Martin Galea, il-President u Uffiċjal Kap Eżekuttiv, is-Sur Etienne Sciberras, l-Uffiċjal Kap Eżekuttiv, is-Sa Elvira López de Lara Merida, l-Uffiċjal Kap Finanzjarju, is-Sur James Mallia, kif ukoll is-Segretarja tal-Kumpanija, Dr Daphne Sims Dodebier.



Iċ-Ċermen beda d-diskors tiegħu billi stqarr li s-sena 2025 kienet sena ta' suċċess għall-kumpanija, tant li gie deċiż dividend oġġla b'10% meta mqabbel mas-sena ta' qabel. Il-President tal-MASS, is-Sur Anthony Farrugia, staqsa dwar il-bejgħ tal-ishma ta' 30% li MAPFRE Middlesea plc kellha fil-Plaza Centres plc, u għaldaqstant issa l-kumpanija m'għadhiex azzjonista f'dik il-kumpanija. Min-naħa tal-kumpanija gie spjegat li kienu rċevew offerta tajba u hassew li kien l-aħjar mument biex joħorgu minn dak l-investiment.

Intqal ukoll li l-kumpanija għandha investimenti fis-suq tal-proprjetà li jammontaw għal madwar €90 miljun. Gie enfazzat ukoll li l-*market share* fis-suq lokali kompli jizdied, fejn bħalissa l-kumpanija għandha madwar 65% tas-suq tal-*life insurance* u 31% tas-suq tan-*non-life insurance*. Rigward is-suq tal-pensjonijiet, gie spjegat li għaddejjin taħditiet mal-Gvern dwar il-possibiltà ta' investiment akbar fis-suq lokali, li jkun jikkostitwixxi negozju fuq perijodu twil ta' żmien.

Matul id-diskussjoni saret referenza wkoll għas-sitwazzjoni internazzjonali, partikolarment minħabba l-iżviluppi fil-Lvant Nofsani, u kif dawn jistgħu jaffettwaw is-swieq. Barra minn hekk, il-kumpanija rrimarkat li fl-aħħar seba' snin iż-żjieda fir-regolamenti gābet magħha piż akbar fuq il-kumpanija u qed tirrikjedi investiment sostanzjali f'riżorsi u konformità. Is-Sur John Cachia għamel mistoqsija dwar l-awdituri tal-kumpanija, filwaqt li s-Sur Tarcisio Barbara staqsa dwar il-*loyalty scheme* li l-kumpanija toffri kemm lill-azzjonisti kif ukoll lill-klijenti tagħha.

Fis-8 ta' April 2026, filgħaxija, saret il-112-il konferenza tal-MASS, li din id-darba giet organizzata fil-kumpless ta' Calamatta Cuschieri, f'Birkirkara. Din kienet laqgħa regolari li l-kumpanija torganizza għall-membri u l-investituri. Fil-bidu tal-laqgħa, jien, Tarcisio Barbara, għamilt l-avviżi tas-soltu f'isem il-MASS, inkluż rendikont tal-laqgħat li saru matul l-aħħar xahar, kif ukoll informazzjoni dwar il-laqgħat u l-konferenzi li kienu skedati għall-gimghat ta' wara.



Sussegwentement, is-Sur Ian Farrugia, uffiċjal ta' Calamatta Cuschieri, spjega l-aġenda tal-konferenza. Wara, is-Sur Jordan Portelli, uffiċjal iehor tal-istess kumpanija, tkellem dwar is-sitwazzjoni ekonomika u finanzjarja internazzjonali ta' dak iż-żmien, b'enfasi partikolari fuq il-konflitti u t-tensjonijiet geopolitiċi li kienu għaddejjin. Huwa rrefera wkoll għad-dikjarazzjonijiet tal-President Amerikan Donald Trump u l-effett immedjat li dawn hafna

drabi jkollhom fuq is-swieq finanzjarji. Spjega kif is-swieq kienu qed jesperjenzaw volatilità qawwija minhabba l-inċertezzi internazzjonali, partikolarment minhabba s-sitwazzjoni fl-Istrett ta' Hormuz, passaggj marittimu strateġiku li minnu jgħaddi madwar 20% taż-żejt globali. Minhabba l-iżviluppi li kienu qed isehhu, it-traffiku minn dan il-passaggj kien qed jiġi affettwat b'mod sinifikanti.



Is-Sur Portelli spjega li s-swieq Ewropej kienu qed iħossu l-effetti aktar minn daww Amerikani, tant li kienu naqsu b'madwar 3% aktar mis-swieq tal-Istati Uniti. Huwa osserva wkoll li normalment bejn 200 u 250 tanker jgħaddu kuljum minn dan il-passaggj, iżda dak iż-żmien il-moviment kien kważi wieqaf għal kollox. Matul il-prezentazzjoni tiegħu tkellem ukoll dwar is-suq tal-bonds, inklużi bonds tal-Gvernijiet u bonds korporattivi, u ta analiżi dwar diversi kumpaniji li l-investituri kienu qed juru interess fihom. Huwa enfazizza li, għalkemm il-volatilità għib magħha riskji, ħafna drabi toħloq ukoll opportunitajiet għall-investiment. Wara l-prezentazzjoni kien hemm sessjoni ta' mistoqsijiet u tweġibiet mill-partecipanti.

Fit-tieni sessjoni, is-Sur Ian Farrugia ta spjegazzjoni dettaljata dwar is-sistema Moneybase u l-pjattaforma ta' investiment li Calamatta Cuschieri toffri lill-klijenti tagħha. Huwa elenka pass pass il-funzjonijiet ewlenin tal-pjattaforma, spjega kif tintuża, u wiegħeb il-mistoqsijiet tal-partecipanti. Fi tmiem il-konferenza, daww li l-attendew ingħataw l-opportunità li jkomplu jiddiskutu b'mod informali waqt bibita żgħira organizzata mill-kumpanija.

* moneybase

Premium investing,
with **ultra low fees** on the
Malta Stock Exchange.

IPOs

No fees.


Stocks & Bonds

From €1.25, max 0.1%.

Treasury Bills

From €9.99, max 0.05%.

Calamatta Cuschieri | * moneybase



This is a marketing communication. The value of investments may go up as well as down and investors might not get back the original amount invested. All rates available on moneybase.com/invest/stocks/. Calamatta Cuschieri Investment Services Ltd (CCIS) C13729 is licensed by the MFSA to provide investment services under the Investment Services Act. CCIS registered address at Level 0, Ewropa Business Centre, Dun Karm Street, Birkirkara BKR 9034, Malta.

Fit-13 ta' April 2026, ffit qabel nofsinhar, saret laqgħa tas-sottokumitat tal-MASS fil-binja tal-Borża ta' Malta fil-Belt Valletta. Matul din il-laqgħa ġew diskussi diversi suġġetti ta' interess għall-Assoċjazzjoni u għall-membri tagħha. Fost il-punti ewlenin fuq l-aġenda kien hemm diskussjoni dwar il-Kumpanija Plaza Centres plc u l-laqgħa li kienet skedata li ssir aktar tard matul il-ġurnata ma' wiehed mid-diretturi tal-kumpanija permezz ta' konferenza onlajn. Il-membri tas-sottokumitat elenkaw il-punti li kellhom jitqajmu waqt din il-laqgħa, skambjaw il-fehmiet tagħhom dwar il-kwistjonijiet rilevanti u qablu dwar l-approċċ li kellu jittiehed sabiex jiġu rappreżentati bl-aħjar mod l-interessi tal-membri tal-MASS.

Fit-13 ta' April 2026, ffit wara nofsinhar, l-istess sottokumitat tal-MASS kellu laqgħa onlajn mas-Sur Jordi Goetstouwers Odena, proprjetarju tal-Kumpanija Virgata, u li bħalissa jservi wkoll bħala direttur fil-Kumpanija Plaza Centres plc. Matul il-laqgħa, is-Sur Goetstouwers Odena ta ħarsa ġenerali lejn l-istorja tal-Kumpanija Virgata, kif twaqqfet u kif żviluppat l-investimenti tagħha matul is-snin. Huwa spjega wkoll kif il-kumpanija daħlet bħala investitur fil-Plaza u tkellem dwar il-proposti u l-pjanijiet li qed jiġu kkunsidrati għall-futur.



Waqt id-diskussjoni, Mark De Marco u Anthony Farrugia rrimarkaw li l-Kumpanija Plaza ilha mwaqqfa mit-30 ta' Mejju tas-sena 2000, jiġifieri għal madwar 26 sena, u osservaw li r-rendiment tagħha matul dan il-perijodu kien relattivament baxx. Huma staqsew x'inhil l-vizjoni tal-kumpanija għas-snin li ġejjin u kif qed jara l-iżvilupp tagħha fit-tul.

Fir-risposta tiegħu, is-Sur Goetstouwers Odena spjega li l-vizjoni tal-investituri l-ġodda hija li ma jzommux aktar minn 50% tal-kumpanija. Huwa qal ukoll li l-binja tal-Plaza teħtieġ tiġi ripożizzjonata sabiex jiġu massimizzati l-opportunitajiet tagħha, kemm permezz ta' espansjoni u żvilupp addizzjonali fuq is-sit eżistenti, kif ukoll permezz tal-esplorazzjoni ta' opportunitajiet ta' investimenti ġodda. Barra minn hekk, ġie spjegat li l-kumpanija qed tħares ukoll lejn opportunitajiet ta' investiment barra minn Malta. Intqal li l-kumpanija m'għandhiex dejn sinifikanti fil-preżent u li, jekk fil-futur jidhlu għal proġetti ġodda, jistgħu jiffinanzjawhom permezz ta' self bankarju jew permezz ta' hrug ta' bond.

Mark De Marco qajjem ukoll punti relatati mar-Rizoluzzjoni Nru 3, filwaqt li Albert Azzopardi staqsa dwar id-daqs u ż-żmien tal-hrug ta' bond ġdida. Fir-risposta ngħad li l-intenzjoni hi li, jekk tinhareg bond ġdida, din tkun ta' daqs suffiċjenti biex tiffinanzja l-hlas tal-bond eżistenti u fl-istess ħin tippovdi fondi għall-investimenti futuri tal-kumpanija. Matul il-laqgħa, il-membri tal-MASS iddiskutew ukoll il-proċess tal-ħatra tad-diretturi, kif ukoll il-possibbiltà ta' *bonus shares*, *share buy-back* u kwistjonijiet oħra relatati mal-governanza u l-futur tal-kumpanija.

Fit-14 ta' April 2026, filgħodu, membri mill-Kumitat tal-MASS attendew għal-Laqgħa Ġenerali Straordinarja organizzata mill-Kumpanija Plaza Centres plc. Din il-laqgħa saret fil-Lukanda Palace, San Ġiljan. Fl-introduzzjoni tiegħu, is-Sur Charles J. Farrugia, Ċermen tal-kumpanija, qal li 73% tal-azzjonisti, kemm permezz ta' *proxies* kif ukoll personalment, kienu rappreżentati għal din il-laqgħa. Huwa kompli jispjega l-andament tal-laqgħa, inklużi r-rizoluzzjonijiet li kellhom jitressqu għall-votazzjoni. Intqal ukoll li l-laqgħa kienet intalbet mill-Kumpanija Virgata, li għandha madwar 37% tal-ishma tal-kumpanija.

Dr Louis De Gabriele, Segretarju tal-Kumpanija, spjega fid-dettal il-proċedura li kellha tiġi segwita, inkluż il-proċess tal-votazzjoni bil-miktub. Sussegwentement, iċ-Ċermen beda jwieġeb il-mistoqsijiet tal-azzjonisti, l-ewwel b'dawk li kienu ġew sottomessi bil-miktub. L-ewwel mistoqsija kienet dwar il-likwidità u s-saħħa



finanzjarja tal-kumpanija. Fir-risposta tiegħu, iċ-Ċermen qal li Plaza għandha likwidità soda minkejja li kienet qed tipproponi *buy-back* tal-ishma. Mistoqsija oħra kienet dwar il-prezz li bih kienu se jinxtrow lura l-ishma jekk tgħaddi r-riżoluzzjoni. Hawnhekk gie spjegat li l-prezz kien jiddependi wkoll mill-eżitu tar-riżoluzzjoni dwar il-*bonus share issue*.

Wara bdew jiġu pprezentati u diskussi r-riżoluzzjonijiet. L-ewwel waħda kienet relatata mal-hatra tad-diretturi. F'dan il-punt żviluppa dibattitu bejn iċ-Ċermen u r-rappreżentanti tal-investitur il-ġdid, Virgata. It-tieni riżoluzzjoni kienet dwar il-programm ta' *buy-back* tal-ishma. F'din id-diskussjoni, is-Sur Anthony Farrugia, President tal-MASS, qal li kien favur din ir-riżoluzzjoni. Madankollu, tqajmu diversi mistoqsijiet u diskussjonijiet dwar il-proposta. It-tielet riżoluzzjoni kienet dwar il-ħruġ ta' *bonus shares*.

Wara li ntemmet id-diskussjoni, saret il-votazzjoni bil-miktub. Ir-riżultati wrew li wħud mit-tliet riżoluzzjonijiet ma kisbux il-maġġoranza meħtieġa sabiex jgħaddu. Konsegwentement, kellha tissejjaħ Laqgħa Ġenerali Straordinarja oħra fi żmien 30 jum. Fl-aħħar tal-laqgħa, is-Sur Tarcisio Barbara ssuġġerixxa li l-laqgħa li jmiss ma ssirx f'għurnata ta' laqgħat oħra ta' kumpaniji elenkati fil-Borża, peress li dan huwa l-istaġun tal-laqgħat ġenerali annwali. Huwa sostna li b'dan il-mod l-azzjonisti jkunu jistgħu jattendu u jipparteċipaw aktar faċilment fil-laqgħa.

Fil-15 ta' April 2026, filgħodu, saret il-Laqgħa Ġenerali Straordinarja tal-Kumpanija Hili Properties plc, li nżammet fil-Lukanda Phoenicia, il-Furjana. Dr Adrian Mercieca, Segretarju tal-kumpanija, fetaħ il-laqgħa b'introduzzjoni



qasira. Wara, iċ-Ċermen tal-kumpanija, is-Sur Pierre Luca Demajo, spjega l-iskop tal-laqgħa u r-riżoluzzjoni li kellha titressaq għall-approvazzjoni tal-azzjonisti. Ir-riżoluzzjoni, li kienet tirrigwarda d-*delisting* tal-kumpanija mill-Borża ta' Malta, inqrat kemm bl-Ingliż kif ukoll bil-Malti mis-Segretarju tal-kumpanija.

Wara nfetaħ il-hin għall-mistoqsijiet mill-azzjonisti preżenti. L-ewwel mistoqsija talbet spjegazzjoni dwar ir-raġunijiet wara l-proposta għad-*delisting*. Fir-risposta tiegħu, iċ-Ċermen qal li l-kumpanija kienet se tkompli titmexxa b'mod professjonali u li, wara d-*delisting*,

setgħet saħansitra topera b'mod aktar effiċjenti. Għalhekk, il-Bord kien tal-fehma li ma kienx aktar meħtieġ li l-kumpanija tibqa' elenkata fil-Borża ta' Malta.

Tarcisio Barbara, f'isem l-Assoċjazzjoni, qal li l-MASS ma kinitx taqbel mad-*delisting* tal-kumpanija, partikolarment minħabba l-prezz offrut lill-azzjonisti. Huwa sostna li Hili Properties hija kumpanija prestigjuża li kellha tibqa' elenkata fil-Borża ta' Malta. Żied jgħid li l-eżitu tal-votazzjoni kien prattikament magħruf minn qabel minħabba li l-maġġoranza tal-ishma kienu f'idejn l-azzjonist ewlieni. Huwa kompli jgħid li d-*delisting* seta' jkollu impatt negattiv fuq ir-reputazzjoni tal-kumpanija u tal-grupp tagħha, speċjalment meta wieħed iqis li l-grupp għandu diversi bonds elenkati fis-suq lokali. Qal ukoll li din id-deċiżjoni tista' tnaqqas il-fiduċja tas-suq kapitali Malti. Fl-aħħar nett sostna li, jekk il-kumpanija kienet determinata li ttwettaq id-*delisting*, il-prezz gust kellu jkun ta' mill-inqas €0.27 għal kull sehem u mhux €0.24 kif kien gie offrut.

Matul il-laqgħa tqajmu wkoll mistoqsijiet oħra, fosthom tiegħi, fejn tlabt lis-Segretarju tal-kumpanija jagħti spjegazzjoni dettaljata dwar x'kien se jiġri mill-azzjonisti li jiddeċiedu li jżommu l-ishma tagħhom wara li l-kumpanija ma tibqax elenkata fil-Borża ta' Malta. Fir-risposta tiegħu gie spjegat li l-azzjonisti li jibqgħu jżommu l-ishma tagħhom ma jkunux jistgħu jinneogzjawhom permezz tas-suq regolat tal-Borża ta' Malta. Għalhekk, jekk ikunu jixtiequ jbigħu l-ishma tagħhom fil-futur, ikollhom isibu xerrej privat, u l-prezz li jinkiseb mhux bilfors ikun favorevoli. Għal din ir-raġuni, il-kumpanija qalet li l-offerta ta' xiri lura tal-ishma kienet opportunità li l-azzjonisti kellhom jikkunsidraw serjament.

Fil-15 ta' April, f'nofsinar, wħud mill-membri mill-kumitat tal-MASS, kellna laqgħa fil-bank BOV tal-Belt Valletta, fejn komplejna niddiskutu xi affarijiet relatati mal-kontijiet li għandha l-MASS mal-istess bank u ffirmajna xi dokumenti oħra.

Fil-15 ta' April, filgħaxija, saret il-113-il konferenza tal-MASS, li kienet organizzata bil-kollaborazzjoni tal-Bank Ċentrali ta' Malta. Din il-laqgħa saret fil-sala Laparelli tal-Bank Ċentrali, il-Belt Valletta, u s-sugġetti kienu informazzjoni dwar is-sistemi ta' Pagamenti SEPA u SWIFT. Fil-bidu tal-laqgħa, is-Sur Kirtsten Ellul, *Manager Payments Policy and Compliance Office*, spjega b'mod dettaljat l-aspetti relatati mas-SEPA Payments, fejn enfazizza l-informazzjoni fundamentali fuq din is-sistema u x'inhuma l-benefiċċji tagħha. Huwa tkellem fuq il-funzjoni tas-sistema VOP, li tfisser *Verification of Payee*, bħala miżura biex tiżied aktar is-sigurtà.



Wara dan, is-Sur Edward Magro, *Deputy Head, Payments and Banking Department*, spjega fid-dettal il-funzjonijiet u l-vantaġġi tas-sistema SWIFT. Huwa enfazizza li din is-sistema tinsab fil-Bank Ċentrali u taħdem billi tikkonnettja ma' aktar minn 11,000 istituzzjoni finanzjarja f'aktar minn 200 pajjiż. Huwa spjega wkoll kif jista' jinholoq aċċess għas-sistema SWIFT minn Malta.

Fil-perjodu ta' diskussjoni, saru diversi mistoqsijiet mill-membri, speċjalment fuq il-problemi li jiltaqgħu magħhom il-partecipanti tal-MASS. Saru wkoll xi suggerimenti għar-riformi għall-Bank Ċentrali. Nofs il-hin ingħata biex issir diskussjoni miftuħa li rriżultat f'interess kbir fis-sugġetti. Din il-laqgħa kellha attendenza tajba hafna u kienet opportunità eċċellenti għall-membri tal-MASS biex jespandu l-għarfien tagħhom dwar il-komunikazzjoni finanzjarja internazzjonali.

Fis-16 ta' April 2026, delegazzjoni mill-Kumitat tal-MASS, attendiet għal laqgħa ta' informazzjoni mal-kumpanija MIDI u din saret fl-uffiċini tagħhom f'Manoel Island. F'isem il-kumpanija MIDI attendew l-Uffiċjal Kap Eżekuttiv, is-Sur Mark Portelli, u l-Uffiċjal Kap Finanzjarju, is-Sur Jesmond Micallef. Is-Sur Portelli spjega li l-awditjar mad-Dipartiment tal-Artijiet kien wasal fi tmiemu. Kompla jgħid li l-kumpanija kienet iltaqgħet mal-*istockbrokers* u, għaldaqstant, xtaqet tiltaqa' magħna biex tinfurmana bl-aħħar żviluppi.

Huwa spjega fid-dettal x'kien ġara. It-talba originali kienet tammonta għal €84 miljun, inklużi l-imghaxijiet. Il-kumpanija ma riditx tidhol f'kawża fil-Qorti, li kif jaf kulhadd setgħet iddum bejn tmien u għaxar snin biex tinqata'. Fl-aħħar nett, il-kumpanija laqgħet ftehim mad-Dipartiment tal-Artijiet sabiex tithallas €55 miljun, iżda dan il-ftehim ma ġiex aċċettat mill-Gvern. Min-naħa tiegħu, il-Gvern offra €44.8 miljun, flimkien ma' €2.5 miljun relatati mal-Fortini. Wara l-aġġustamenti kollha, il-valur finali tal-ftehim wasal għal madwar €43 miljun, eskluża l-VAT.

Is-Sur Portelli qal li l-kumpanija ma aċċettatx din l-offerta mill-ewwel, iżda eventwalment sabet ruħha quddiem sitwazzjoni ta' *take it or leave it* u kellha tiegħu deċizzjoni immedjata. Għalhekk, peress li ma kienx hemm alternattiva realistika oħra, ir-rakkomandazzjoni tal-Bord kienet li l-azzjonisti jivvutaw favur il-ftehim. Huwa spjega wkoll li l-pass li kien imiss kien li tissejjaħ Laqgħa Ġenerali Straordinarja tal-azzjonisti tal-MIDI, sabiex jittiehed vot għall-approvazzjoni tal-ftehim. Wara dan, jiġu stabbiliti d-djun pendenti u, matul ix-xahar ta' Lulju li ġej, għandu jibda l-proċess tal-ħlas lill-*bondholders*.

Dwar il-valur nett tal-assi (*NAV*), intqal li dan naqas minn 43 ċenteżmu għal 24 ċenteżmu għal kull sehem, filwaqt li hemm il-possibbiltà li sa tmiem l-2026 jerga' jitla' għal madwar 30 ċenteżmu. Fl-aħħar tal-laqgħa, il-kumpanija sostniet li dan il-ftehim kien fl-aħjar interess tal-azzjonisti kollha. Ġie spjegat ukoll li l-ftehim finali jirrapprezenta valur li huwa madwar 36% inqas mill-valutazzjoni li kienet ġiet miftiehma mal-awdituri tad-Dipartiment tal-Artijiet, jiġifieri differenza ta' madwar €20 miljun.

Fit-22 ta' April, filgħaxija, membru mill-Kumitat tal-MASS, attenda għal-Laqqgħa Ġenerali Annwali tal-fondi tal-APS Bank. Din il-laqqgħa saret fil-Lukanda Phoenicia, il-Furjana. L-aġenda tal-laqqgħa kienet tinkludi ħarsa lejn l-ekonomija globali u s-swieq finanzjarji. Sussegwentement, il-kelliema tkellmu dwar il-fondi tal-APS, jiġifieri l-APS Ethical Cautious Fund, l-APS Ethical Balanced Fund u l-APS Ethical Adventurous Fund. Wara, saret



prezentazzjoni dwar l-APS Diversified Bond Fund. Ingħatat ukoll spjegazzjoni dwar l-ekonomija Maltija, inkluż l-andament tas-swieq finanzjarji. Il-laqqgħa kompliet b'diskussjoni dwar l-APS Income Fund. Fl-aħħar nett, ingħatat ħarsa lejn l-istrategija tal-investment domestiku għall-ewwel nofs tas-sena 2026.

F1-24 ta' April, wara nofsinhar, membri tal-Kumitat tal-MASS attendew għal-Laqgħa Ġenerali Annwali tal-Kumpanija AX Real Estate li saret fil-Lukanda Odycey, fil-Qawra. Fil-laqgħa ntqal li l-ishma ta' AX Real Estate plc żdiedu b'36.4% biex laħqu l-ogħla livell tagħhom f'sena, dak ta' €0.45 għal kull sehem. Id-dhul żdied b'11.5% għal €21.6 miljun, prinċipalment minhabba s-segment tal-ospitalità, fejn il-lukandi kollha qabzu l-aspettattivi, b'riżultati aħjar mid-dhul u l-profitti operattivi previsti.



Wara l-eskluzjoni tal-movimenti fil-valur ġust (*fair value*) tal-proprjetà ta' investment, il-profitt operattiv tal-Grupp żdied bi 12.7% għal €20.8 miljun. Il-prestazzjoni finanzjarja kienet ukoll effettwata b'mod pożittiv minn żjieda ta' €13.5 miljun fil-valur ġust tal-proprjetà ta' investment, b'kuntrast mat-tnaqqis ta' €0.7 miljun li kien ġie rikonoxxut fis-sena finanzjarja preċedenti. Din ir-rivalutazzjoni kienet prinċipalment ġejja mill-proprjetajiet tal-Qawra wara l-prestazzjoni eċċellenti tal-AX Odycey Hotel and Lido sa minn meta reġgħu nfethu l-bibien għall-pubbliku.

AX Real Estate irrappurtat profitt nett ta' €21.8 miljun, meta mqabbel ma' €7.6 miljun fis-sena finanzjarja preċedenti. L-ekwità totali żdiedet b'10.6% (jew €14.6 miljun) għal €151.7 miljun, li tissarraf f'valur nett tal-assi (*Net Asset Value*) ta' €0.553 għal kull sehem. Id-Diretturi ddikjaraw l-intenzjoni tagħhom li jqassmu dividend finali gross ta' €0.02586 għal kull sehem (nett: €0.02198). Meta dan id-dividend jiġi miżjud mad-dividend interim nett ta' €0.0152 għal kull sehem li thallas fil-15 ta' Settembru 2025, id-dividend nett totali attribwibbli għas-sena finanzjarja 2024/25 jammonta għal €0.037181 għal kull sehem, jiġifieri aktar mid-doppju tad-dividendi mqassma għas-sena finanzjarja 2023/24. Barra minn hekk, waqt din il-laqgħa, id-Diretturi ipproponew ukoll programm ta' xiri mill-ġdid tal-ishma (*share buyback programme*) b'valur ta' €1 miljun.

Fis-27 ta' April 2026, filgħodu, delegazzjoni mill-Kumitat tal-MASS, attendiet għal laqgħa ta' informazzjoni organizzata mill-kumpanija IHI plc, li saret fil-Lukanda Corinthia Palace f'Ħ'Attard. Qabel bdiet il-laqgħa formali, il-membri tal-kumitat kellhom laqgħa qasira li matulha ngħatat spjegazzjoni dwar it-taxxa fuq id-dividend li kien se jithallas mill-IHI. Is-Sur Neville Fenech, Uffiċjal Kap Finanzjarju tal-kumpanija, spjega li t-taxxa ta' 15% ma kinitx *final withholding tax* u għaldaqstant dawk li ma jkunux sugġetti għat-taxxa jistgħu jitolbu rifużjoni tagħha.

Għal l-irħas xirja...



**SUPER
PRICES
EVERYDAY**

Kulhadd jaf!

PAVIPAMA.COM.MT

Meta bdiet il-laqgħa formali, iċ-Ċermen, is-Sur Alfred Pisani, għamel introduzzjoni u tkellem dwar il-logo u l-istorja tal-kumpanija sa mill-bidu tagħha fl-1966 u l-1967. Huwa spjega li fil-bidu l-kumpanija kienet magħrufa bhala Corinthia, iżda aktar tard bidlet isemha għal IHI. Ġie spjegat ukoll li fl-aħħar xhur kien introdott innu uffiċjali għall-kumpanija, u ntwera filmat li wera l-proċess tar-registrazzjoni tiegħu. Sussegwentement, is-Sur Pisani introduċa lill-membri tal-panel u spjega li l-kumpanija bieghet 72% tal-lukanda tagħha f'Lisbona. Dan sar sabiex tissaħħah il-pożizzjoni finanzjarja tal-kumpanija, jitnaqqas id-dejn u fl-istess hin ikunu jistgħu jergħu jibdedw jithallsu d-dividendi lill-azzjonisti.



Huwa qal li fil-preżent il-Grupp huwa sid ta' 12-il lukanda, filwaqt li s-sussidjarja Corinthia Palace Hotel Company Limited (CPHCL), tmexxi 32 lukanda madwar id-dinja. Semma wkoll lis-sussidjarja Verdi Hotels. Iċ-Ċermen zied li qed isiru sforzi sabiex tinbiegħ il-lukanda ta' Praga sa tmiem din is-sena, jew fil-bidu tas-sena d-dieħla. Huwa qal ukoll li fil-futur il-kumpanija qed tikkunsidra *second listing* fuq borża oħra. Fir-rigward tal-proġett ta' Hal Ferħ, wara 5 snin ta' stennija, il-kumpanija finalment kisbet il-permessi kollha meħtieġa biex tibda x-xogħlijiet.

L-Uffiċjal Kap Eżekuttiv, is-Sur Simon Naudi, għamel preżentazzjoni dwar l-aktar żviluppi importanti tal-2025. Huwa spjega li nfethu erba' lukandi ġodda f'Ruma, Bukarest, Brussell u New York. Barra minn hekk, hemm negozjati avvanzati għal proġetti ġodda fil-Lag ta' Como, il-Puglia, it-Toskana u ċ-Ċina. Sar progress ukoll fuq proġetti f'Dubai, Rijad, Doha u fil-Maldives. Rigward il-lukanda ta' Lisbona, ġie spjegat li din inbiegħet b'valur oġhla mill-valutazzjoni tagħha, filwaqt li l-lukanda ta' Praga rat zieda fil-valutazzjoni tagħha u għalhekk tqiegħdet ukoll għall-bejgħ. Is-Sur Naudi tkellem ukoll dwar il-bond li reċentement ġie maħruġ biex jiffinanzja l-iżvilupp ta' Beverly Hills fl-Istati Uniti, kif ukoll dwar diversi proġetti oħra li l-kumpanija qed taħdem fuqhom.

Saret ukoll preżentazzjoni dwar ir-riżultati finanzjarji tal-Grupp. Ġie spjegat li l-livell tad-dejn kompli jonqos, filwaqt li l-assi tal-kumpanija laħqu kwazi €2 biljun. In-Net Asset Value għal kull sehem laħaq €1.52, meta mqabbel ma' €1.46 fis-sena ta' qabel.

Fl-għeluq tal-laqgħa, is-Sur Pisani għamel il-kummenti finali tiegħu, segwiti minn sessjoni ta' mistoqsijiet u tweġibiet. Saru mistoqsijiet dwar iż-żewġ bonds li se jimmatu matul din is-sena. F'isem il-MASS, is-Sur Albert Azzopardi staqsa dwar il-pożizzjoni tal-kumpanija fid-dawl tal-gwerer u l-inċertezzi internazzjonali li jistgħu jaffettwaw l-ivvjagġar, it-turiżmu u s-settur tal-lukandi. Fir-risposta tagħhom, il-kelliema qalu li hadd ma jista' jbassar x'se jiġri fil-futur, iżda sa dak iż-żmien il-kumpanija ma kienet rat l-ebda impatt negattiv. Huma ziedu li matul l-istorja tagħha l-kumpanija għaddiet minn diversi kriżijiet internazzjonali u dejjem irnexxielha tegħlibhom.

Fis-27 ta' April 2026, f'nofsinhar, saret laqgħa tas-Sottokomitat tal-MASS fil-Lukanda Corinthia Palace, f'Ħ'Attard. Din il-laqgħa saret bhala preparazzjoni għal-Laqgħa Ġenerali Straordinarja ta' MIDI plc li kellha ssir l-għada. Jumejn wara, fuq il-programm *Il-Każin* fuq YouTube, kellha ssir taħdita mill-Ministru tal-Artijiet, Dr Owen Bonnici, dwar l-istess sugġett tal-MIDI. Il-MASS kienet mistiedna tipparteċipa f'dan il-programm u l-Komitat iddeċieda li jien, Tarcisio Barbara, nagħti l-opinjoni tal-Assoċjazzjoni dwar dan is-sugġett. Għaldaqstant, matul din il-laqgħa hejjejna numru ta' mistoqsijiet kif ukoll il-punti ewlenin u l-kummenti li kellhom jiġu ppreżentati waqt dan il-programm.

Fit-28 ta' April 2026, wara nofsinhar, saret il-Laqgħa Ġenerali Straordinarja tal-kumpanija MIDI plc, fil-Lukanda Phoenicia, il-Furjana. Fil-bidu tal-laqgħa saret introduzzjoni mis-Sur Alec Mizzi, Ċermen tal-Kumpanija, li spjega kif kienet se titmexxa l-laqgħa. Wara, is-Segretarja tal-Kumpanija, Dr Catherine Formosa, qrat l-avviż ufficjali tal-laqgħa.

Sussegwentement, iċ-Ċermen għamel prezentazzjoni dettaljata dwar il-kwistjoni ta' MIDI u l-iżvilupp propost fuq Manoel Island. Huwa ta rendikont tal-istorja kollha tal-proġett u spjega d-diversi fatturi li wasslu għad-dewmien matul is-snin. Fost dawn semma d-diskussjonijiet twal mal-Gvern, li damu għaddejnin għal hafna snin, kif ukoll investigazzjonijiet arkeoloġiċi li wasslu għal aktar dewmien fl-iżvilupp. Huwa rrefera wkoll għall-isfidi li nqalgħu mal-Awtorità tal-Ippjanar, inklużi diversi appelli, kif ukoll għall-istudji u l-*assessments* li saru mill-entitajiet tal-wirt kulturali, li komplew ikkumplikaw il-proċess.



Fl-2021, il-kumpanija bdiet tftitx sieheb strateġiku sabiex il-proġett ikun jista' jimxi 'l quddiem. Fl-istess żmien kienu nbdew diskussjonijiet sabiex tingħata estensjoni ta' 10 snin għall-konċessjoni, minhabba d-dewmien li kien sehh. Madankollu, kif jaf kulhadd, ingabret petizzjoni b'aktar minn 29,000 firma kontra l-iżvilupp ta' Manoel Island, u dan wassal biex iċ-ċirkostanzi jinbidlu sostanzjalment. Il-Gvern ukoll biddel il-pożizzjoni tiegħu dwar il-proġett.

Ġie spjegat li MIDI ma talbitx kumpens għall-profitti futuri li setgħu jsiru mill-proġett, iżda talbet biss rimborz tal-ispejjeż li kienet diġà ġarrbet. Madankollu, il-Gvern hareġ żewġ ittri ġudizzjarji relatati mal-konċessjoni kollha, jiġifieri Manoel Island u Tigné Point, u dan ħoloq riskju serju għall-kumpanija. Dan ir-riskju kien jinkludi l-possibbiltà li l-kumpanija ma tkunx tista' tonora l-obbligi tagħha lejn il-banek u l-*bondholders*, filwaqt li l-azzjonisti kienu wkoll f'riskju li jtilfu parti sostanzjali mill-investment tagħhom. Barra minn hekk, kien hemm il-possibbiltà li jithassru l-konvenji tal-bejgħ tal-ahħar blokka ta' appartamenti u li l-ħlasijiet li kienu diġà saru jkollhom jiġu rifiużi lix-xerrejja.

F'dawn iċ-ċirkostanzi, il-Bord sostna li l-kumpanija ma kellhiex alternattiva oħra għajr li ċċedi l-konċessjoni ta' Manoel Island. Intqal ukoll li l-Gvern kien imblokka t-trasferiment tal-Forti Manoel. Il-kumpanija setgħet tagħżel li tmur il-qorti, iżda ttiehdet id-deċiżjoni li dan ma jsirx, prinċipalment minhabba li l-bond ewlieni tal-kumpanija kien se jimmatara f'Lulju li ġej, filwaqt li kawża fil-qorti kienet mistennija tiegħu hafna snin biex tinqata'.

Meta ġew konklużi n-negozjati mal-Gvern, l-ispejjeż rikonoxxuti lil MIDI tnaqqsu sostanzjalment u l-kumpanija kienet se tirċievi madwar €42.7 miljun netti wara l-VAT. Il-Bord stqarr li ma kienx iqis din l-offerta bħala waħda ġusta, iżda fid-dawl taċ-ċirkostanzi kien qed jirrakkomanda lill-azzjonisti biex jivvutaw favur ir-riżoluzzjoni.

Matul il-hin tal-mistoqsijiet, jien, Tarcisio Barbara, f'isem il-MASS, qrajt dikjarazzjoni u appellajt lill-azzjonisti kollha preżenti sabiex jivvutaw favur ir-riżoluzzjoni. Għal aktar dettalji, wiehed jista' jirreferi għad-dikjarazzjoni li qed tiġi riprodotta f'pagna 16.

Is-Sur Alfred Portelli, President Onorarju tal-MASS, talab li jiġi rreġistrat fil-minuti li l-MASS kienet se tivvota favur ir-riżoluzzjoni taht protesta, kif kien ġie spjegat fid-dikjarazzjoni pprezentata mir-rappreżentant tal-Assoċjazzjoni. F'dan il-punt, iċ-Ċermen talab kopja tad-dikjarazzjoni sabiex tiġi mehmuża mar-rekords tal-laqgħa. Sussegwentement inqrat ir-riżoluzzjoni u s-Sur Mizzi talab li l-vot jittiehed bil-miktub. Wara li nqaddu l-voti kollha, ġie mħabbar li 96% tal-voti kienu favur ir-riżoluzzjoni, li għaldaqstant għaddiet b'maġġoranza kbira hafna.

Fis-29 ta' April 2026, filgħodu, membri mill-Kumitat tal-MASS attendew għal-Laqqgħa Ġenerali Annwali tal-Bank HSBC Malta plc, li saret fil-Lukanda Corinthia San Ġorġ, San Ġiljan. Fil-bidu tal-laqqgħa saret introduzzjoni qasira miċ-Ċermen tal-Bank, is-Sur Manfred Galdes. Wara, Dr Paula Mamo, Segretarja tal-Bord, qrat l-avviż uffiċjali tal-laqqgħa. Is-Sur Galdes imbagħad introduċa lill-membri tal-Bord tad-Diretturi.

Fid-diskors tiegħu, iċ-Ċermen ta aġġornament dwar it-transazzjoni proposta bejn HSBC Bank Malta plc u CrediaBank. Huwa spjega li din it-transazzjoni kienet għadha suġġetta għall-approvazzjonijiet meħtieġa mir-regolaturi kemm f'Malta kif ukoll barra minn Malta.



Sussegwentement, l-Uffiċjal Kap Eżekuttiv, is-Sur Geoffrey Fichte, għamel il-prezentazzjoni tiegħu dwar ir-riżultati u l-operat tal-Bank. Huwa spjega li l-Bank irregistra tkabbir rekord fid-depożiti u fis-servizzi tal-*wealth management*. Thabbar ukoll dividend gross ta' 8.4 ċenteżmi għal kull sehem, li jirrappreżenta *payout ratio* ta' 60%. Inġhad ukoll li matul l-2025 tħallsu dividendi li b'kollox ammontaw għal 18.4 ċenteżmi għal kull sehem, l-oġhla dividend li qatt tqassam mill-Bank. Barra minn hekk, is-self lill-klijenti żdied b'10% meta mqabbel mas-sena preċedenti. L-Uffiċjal Kap Eżekuttiv semma wkoll li l-Bank rebaħ il-premjju prestigjuż *Bank of the Year in Malta* għall-2025.

Wara, is-Sinjura Charlotte Cilia, Uffiċjal Kap Finanzjarju, ipprezentat ir-riżultati finanzjarji tal-Bank għas-sena finanzjarja 2025. Hija qalet li l-profitt qabel it-taxxa kien ta' €109 miljun, meta mqabbel ma' €154.5 miljun fl-2024, li jirrappreżenta tnaqqis ta' madwar 29%.

Fl-għeluq tal-laqqgħa, iċ-Ċermen irringrazzja lill-MASS għall-kollaborazzjoni tajba li tezisti bejn iż-żewġ entitajiet. Wara, is-Segretarja qrat ir-riżoluzzjonijiet li kellhom jitressqu għall-approvazzjoni tal-azzjonisti. Ir-rapport qasir tal-awdituri nqara mis-Sur Norbert Vella minn PricewaterhouseCoopers. Ir-riżoluzzjonijiet kollha tressqu għall-vot u ġew approvati mill-azzjonisti. Fl-aħhar nett, saret sessjoni ta' mistoqsijiet u tweġibiet, li matulha l-azzjonisti kellhom l-opportunità li jressqu l-kummenti u l-mistoqsijiet tagħhom lill-Bord tad-Diretturi u lill-amministrazzjoni tal-Bank.



Fis-29 ta' April 2026, filgħaxija, kien irrekordjat il-programm *Il-Każin*, li għalih kien mistieden il-Ministru tal-Artijiet, Dr Owen Bonnici, sabiex jitkellem dwar is-saga tal-MIDI u l-proġett ta' Manoel Island. Il-programm gie ffilmjat fil-Palazz tal-Gran Mastru, fil-Belt Valletta u għalih attendew diversi ambjentalisti, kif ukoll 4 membri mill-Kumitat tal-MASS. Jien, Tarcisio Barbara, kont il-kelliem f'isem il-MASS, fejn esprimejt il-fehma tal-azzjonisti minoritarji tal-MIDI dwar l-iżviluppi li kienu qed isehhu f'din il-kwistjoni u l-impatt tagħhom fuq l-investment tal-azzjonisti. Għal aktar dettalji dwar id-diskussjoni li saret u l-pożizzjonijiet li ġew espressi matul il-programm, wiehed jista' jara l-programm *Il-Każin* fuq YouTube "Owen Bonnici

– Is-Saga ta' Manoel Island". Hawnhekk għandkom ukoll il-link fuq Facebook tal-partecipazzjoni tiegħi f'dan il-programm:

<https://www.facebook.com/share/v/1NCp9E35Au/>

Fit-30 ta' April 2026, filgħodu, membri mill-Kumitat tal-MASS attendew il-Laqqgħa Ġenerali Annwali tal-kumpanija MAPFRE, li saret fil-Lukanda Phoenicia, il-Furjana. Iċ-Ċermen, is-Sur Martin Galea, għamel introduzzjoni qasira, filwaqt li s-Segretarja, Dr Daphne Sims Dodebier qrat l-avviż tal-laqqgħa. Wara, iċ-Ċermen għamel il-messaġġ tiegħu, fejn stqarr li s-sena li għaddiet kienet waħda ta' suċċess. Huwa ta spjegazzjoni dwar l-andament tal-kumpanija u tas-sussidjarji tagħha matul is-sena finanzjarja li għaddiet. Intqal ukoll li 13% tal-ishma tal-kumpanija huma *free float*, li jammontaw għal madwar 3,700 azzjonist. Fl-aħħar nett huwa rringrazzja lill-azzjonisti, lill-klijenti u lill-impjegati għall-kontribut tagħhom.





L-Uffiċjal Kap Eżekuttiv, is-Sur Etienne Sciberras, għamel il-prezentazzjoni tiegħu, li kienet maqsuma f'erba' taqsimiet. Fl-ewwel waħda tkellem dwar is-sitwazzjoni ekonomika u ġeopolitika tal-2025. Fit-tieni taqsimha pprezenta r-riżultati finanzjarji tal-2025, li ddeskriva bħala sena rekord għall-Grupp MAPFRE. Fit-tielet taqsimha tkellem dwar l-istrategija u l-pjan ta' ħidma għall-perijodu bejn l-2024 u l-2026. Ir-raba' taqsimha kienet iffukata fuq l-andament finanzjarju tal-kumpanija, fejn ġew spjegati fid-dettal il-figuri ewlenin.

Intqal li n-negozju kiber b'4.5%, filwaqt li l-*earnings per share* żdiedu b'19.4%. Is-Sur Sciberras ta wkoll ħarsa 'l quddiem lejn is-settur tal-assigurazzjoni u l-opportunitajiet li qed joffru. Huwa tkellem dwar id-diversi kategoriji ta' assigurazzjoni li toffri l-kumpanija, b'enfasi partikolari fuq il-Life Business. Aktar tard daħal fid-dettal dwar il-fondi ta' investiment immexxjin mill-kumpanija. Fl-aħħar nett ta' ħarsa lejn il-prijoritajiet strateġiċi għall-2026.

Wara l-prezentazzjoni ntvera vidjo qasir dwar MAPFRE. Sussegwentement, is-Segretarja qrat ir-riżoluzzjonijiet li kellhom jiġu approvati. Matul il-ħin allokat għall-mistoqsijiet, il-President tal-MASS, is-Sur Anthony Farrugia, irringrazzja lill-kumpanija u feraħ lill-Bord u lill-manigment għar-riżultati miksuba kif ukoll għall-prezentazzjoni eċċellenti li saret.

Ħafna mill-mistoqsijiet li saru kienu relatati mal-bejgħ tal-ishma ta' Plaza Centres plc, fejn ġie spjegat li l-kumpanija xtaqet tikkristallizza l-investiment tagħha sabiex tinvesti l-fondi f'opportunitajiet oħra li jistgħu jagħtu rendiment aħjar. Saru wkoll mistoqsijiet dwar il-pensjonijiet, it-taħriġ tal-impjegati, il-benefiċċji tal-*loyalty card*, l-iskonti fuq il-poloż tal-assigurazzjoni, il-proċess ta' *rebranding* tal-kumpanija, it-trasformazzjoni diġitali tagħha u l-*app* diġitali ġdida li kienet se tiġi introdotta. Fl-aħħar nett, ir-riżoluzzjonijiet kollha ġew approvati unanimament.

Fit-30 ta' April 2026, wara nofsinhar, membri mill-Kumitat tal-MASS, ipparteċipaw onlajn f'laqgħa organizzata mill-Bank APS dwar ir-riżultati finanzjarji tal-ewwel kwart tas-sena 2026. Fil-bidu tal-laqgħa, il-Kap Eżekuttiv tal-Bank, is-Sur Marcel Cassar, għamel introduzzjoni fejn stqarr li s-sena 2026 bdiet b'mod sod ħafna, b'żieda fil-profitt u riżultati pożittivi. Huwa esprima t-tama li l-Bank ikompli jzomm dan ir-ritmu tul il-kumpliment tas-sena.

L-Uffiċjal Kap Finanzjarju, is-Sur Ronald Mizzi, għamel prezentazzjoni dwar ir-riżultati finanzjarji. Huwa qal li l-profitt wara t-taxxa għall-ewwel kwart tela' għal €5.9 miljun, meta mqabbel ma' €1.4 miljun fl-istess perijodu tas-sena ta' qabel. In-negozju kompli jkber b'volumi sostanzjali, filwaqt li s-self żdied b'mod sinifikanti. Id-depożiti wkoll irregistraw żjieda, u b'hekk

Market Briefing

Starting at
14:00 CET




komplew isaħħu l-baži ta' finanzjament tal-Bank. Is-Sur Mizzi habbar ukoll li l-Bank se jiftaħ fergħa ġdida f'Rahal Ġdid. Meta tkellem dwar il-ġestjoni tal-assi, huwa spjega li dawn qed jiġġeneraw rendiment aħjar u li l-likwidità tal-Bank baqgħet b'saħħitha. Huwa sostna li dawn il-fatturi jipprovdu baži soda biex il-Bank ikompli jikber fis-snin li ġejjin.



Wara, is-Sur David Lanzon, *Senior Portfolio Manager*, ta harsa lejn l-andament tas-swieq finanzjarji, filwaqt li warajh, is-Sur Michael Tabone, *Portfolio Manager*, tkellem dwar ir-rati tal-ingħax u l-iżviluppi fis-swieq kemm lokali kif ukoll internazzjonali.

Il-laqgħa kienet immexxija mill-moderatrici, is-Sinjura Ida Cassola, li mexxiet is-sessjoni tal-mistoqsijiet mibgħuta mill-partecipanti. Min jixtieq jara r-registrazzjoni ta' din il-laqgħa jista' jagħmel dan permezz tas-sit elettroniku tal-Bank APS.

Uħud mill-Ewwel Fuljetti tal-MASS li ħarġu



Messagġ mill-MASS - Laqgħa Ġenerali Straordinarja MIDI

Sur Ċermen, L-ewwel nett nixtieq niringrazzja lilek u lill-Bord kollu, għad-diversi laqgħat li saru mal-MASS f'dawn l-aħħar gimgħat u xhur, wara l-kwistjoni li nqalgħet dwar il-proġett ta' Manoel Island. Niringrazzja wkoll lis-Sur Mark Portelli u lis-Sur Desmond Micallef tal-informazzjoni li tawna dwar il-proċess relatat ma' din il-kwistjoni u li din l-informazzjoni ahna wassalnieha lill-membri tagħna.

Għall-informazzjoni ta' kulhadd u ta' dawk l-azzjonisti kollha hawn preżenti, nixtiequ ninfurmaw li f'dan il-każ ahna, bhala assoċjazzjoni, għamilna dak kollu li stajna biex din il-kwistjoni tissolva fl-aħjar interess tal-bondholders u l-azzjonisti kollha. Fost oħrajn, kellna laqgħa mal-Prim Ministru, Dr Robert Abela, flimkien mal-Ministru responsabbli mill-Awtorità tal-Ippjanar, il-Perit Clint Camilleri, f'Kastilja fis-6 ta' Ġunju 2025, fejn iddiskutejna dan is-sugġett fit-tul. F'dik il-laqgħa fakkarniehom li, jekk il-konċessjoni kellha titwaqqaf, ahna bhala azzjonisti u bondholders kellna nkunu kkompensati kif xieraq. Il-Prim Ministru rrikonossxa li, għalkemm ma

teżistix obbligazzjoni legali biex tinstab soluzzjoni, hemm obbligu morali ċar biex dan isir. Huwa ammetta wkoll li, sal-jum tal-laqgħa, soluzzjoni kienet għadha ma nstabix. Intlaħaq qbil unanimu li għandha tinstab soluzzjoni bilanċjata li ma tagħmel ħsara lil hadd – la lil dawk li qed jipprotestaw, la lill-kumpanija, u lanqas lill-*bondholders* u lill-azzjonisti.

Aħna ma waqafniex hemm. Tlabna wkoll laqgħa mal-Ministru tal-Artijiet, Dr Owen Bonnici, fejn delegazzjoni tal-assoċjazzjoni tagħna ltaqgħet miegħu fl-uffiċċju tiegħu f'Palazzo Lucia, il-Belt Valletta, fid-9 ta' Ottubru 2025, u komplejna niddiskutu dan il-każ fid-dettal.

Madankollu, bħala azzjonisti, illum ninsabu ddiżappuntati bir-riżultati tal-laqgħat bejn il-Gvern u l-Kumpanija MIDI. Kif jaf kulhadd mill-kontijiet awditjati u mill-ftehim li kien intlaħaq mal-Awtorità tal-Artijiet, kien hemm tnaqqis ta' €20 miljun.

Kif qed jidhru l-kontijiet tal-MIDI bħalissa, il-*bondholders* li għandhom il-bonds li jimmatraw f'Lulju li ġej, ma jidhrux li se jiffaċċjaw problemi, peress li dawn mistennija jithallsu lura kif dovut. Madankollu, wara t-tnaqqis ta' €20 miljun minn dak li kien ġie maqbul, dan it-telf se jingarr mill-azzjonisti.

Ta' min infakkar li meta ħafna minna investejna fil-kumpanija MIDI, il-prezz tal-ishma fl-IPO kien ta' 45 ċenteżmu. Is-sena li għaddiet, skont il-kontijiet awditjati pprezentati mill-kumpanija u maqbula mad-Dipartiment tal-Artijiet, il-valur nett tal-assi għal kull sehem (NAV) kien ta' 43 ċenteżmu. Issa, skont l-informazzjoni li rċevnejna reċentement, dan il-valur mistenni jinżel għal madwar 29 ċenteżmu sal-aħħar ta' din is-sena u dan wara li jithallsu l-*bondholders*. Dan ifisser li se jkun hemm telf sostanzjali għall-azzjonisti kollha.

Barra minn hekk, irridu nfakkru li fl-aħħar snin l-azzjonisti tal-MIDI diġà sofrew telf minħabba nuqqas ta' dividendi. Għaldaqstant, issa qed jiffaċċjaw telf addizzjonali minħabba dan it-tnaqqis sostanzjali.

Biex nagħlaq, bħala assoċjazzjoni qed nirrakkomandaw lill-azzjonisti kollha preżenti, sabiex jivvutaw favur ir-riżoluzzjoni. Madankollu, din ir-rakkomandazzjoni qed issir taht protesta minħabba r-raġunijiet li semmejt. Dan għaliex, jekk ir-riżoluzzjoni ma tgħaddix, hemm riskju li l-kwistjoni tispicċa l-Qorti, li jista' jwassal għal pożizzjoni ferm aghar minn dik attwali u li tiegħu numru ta' snin.

Għaldaqstant, nagħmlu appell biex kulhadd jivvota favur ir-riżoluzzjoni, iżda b'mod ċar u esplicitu taht protesta.

Grazzi.

Uħud mill-Messaġġi, Ittri u Imejls tagħkom

Good Evening Tarcisio, Much appreciate the news we receive in the magazine. I am a member of MASS. – **C.G.**

Hi Tarcisio. Membru tal-kumitat tal-MASS qalilna li ser tiktbu ittra jew tkellmu lil C&C dwar l-email li rċevew dawk li għad għandhom *shares* ta' Hili u qegħdin taht *nominee*, fejn qalulhom biex jew ibiġuhom jew jaqilbuhom fuq isimhom sad-29 ta' April. Forsi, jekk jogħġbok, tkun tista' tgħidilna kif bqajtu, ħalli nkunu nafu x'ser nagħmlu. Grazzi ħafna. – **J.P.**

Għażiż Tarcisio, Rajtek fuq il-“Kazin”. Prosit u grazzi tal-intervent tiegħek. Tislijiet, - **T.B.**

Prosit. Tkellimt tajjeb. Grazzi. – **R.M.**

Għażiż Anthony Farrugia, Prosit. L-ittra hija b'tifsira tajba ħafna kemm dwar il-holqien tal-każ tal-MIDI, kif ukoll dwar il-Malita, is Suq Kapitali, Dividendi mhux mogħtjin u d-daqqa bil-Covid 19. Jalla hidmet l-Assoċjazzjoni tirnexxi b'risqna lkoll. Nibqa' nfitte l-okkażjoni li nimbotta magħkom. – **A.P.**

Hello, thanks tal-information. – **J.C.**

Proset u grazzi. – **H.M.**

Hello Tarcisio, Thanks tal-information, see you tomorrow. – **J.C.**

Thank you Mr Barbara. Is it possible to allow members to attend virtually if they cannot attend physically? - V.A.

Prosit u Grazzi ta' kollox Tarcisio & co. – J.C.

Thank you for your email regarding Midi plc recent developments. Can you please advise if this information also applies to bondholders of Midi plc that are reaching maturity in the coming weeks. The issuer (Midi plc) is expected to repay the principal investment to the bondholder. Thank you for your assistance in this matter. – C.V.

Dear Mr. Barbara, First of all let me take this opportunity to thank you for all your efforts in taking up the mantle to fight our corner with regards to the Midi Saga and how small shareholders have been short changed throughout this whole episode. - C.S.

Dear Mr.Barbara, We give you the full support in fighting the saga of Midi consortium versus the right pricing in midi. – S.Z.

Miżati tal-Membri fil-MASS

Wara s-suċċess tal-aħhar laqgħat u konferenzi li organizzajna, fejn rajna żjieda sinifikanti fin-numru ta' parteċipanti, il-Kumitat tal-MASS ha d-deċiżjoni li, minn issa 'l quddiem, l-attendenza għal dawn l-attivitajiet tkun limitata għal membri reġistrati biss.

Dan japplika wkoll għall-konjuġi jew *partner* tal-membri, li sabiex jattendu jridu jkunu membri tal-MASS huma wkoll. Din il-miżura qed tittiehed biex niżguraw ġustizzja u sostenibbiltà fl-organizzar tal-attivitajiet tagħna.

Kif tafu, f'diversi minn dawn il-laqgħat nipprovdur riċevimenti u servizzi oħra mingħajr ħlas addizzjonali għall-partiċipanti. Dawn jinvolvu spejjeż konsiderevoli li qed jiġu assorbiti mill-assoċjazzjoni. Filwaqt li diġà hemm diversi koppji li jhallsu l-miżati tagħhom separatament, issa dan se jsir rekwiżit obligatorju għal kulhadd.

Napprezzaw ħafna l-kooperazzjoni tagħkom f'dan ir-rigward, sabiex inkunu nistgħu nkomplu noffru dawn l-attivitajiet u nżommu livell għoli ta' organizzar u ospitalità. L-għan tagħna huwa li, bl-appoġġ tagħkom, inkomplu nipprovdur esperjenza pożittiva u ta' valur għal kulhadd, anke jekk formalment m'aħniex obligati nipprovdur dawn ir-riċevimenti.

Infakkru li l-miżata tas-shubija fil-MASS hija waħda modesta:

- €20 għal perijodu ta' 5 snin, jew
- €10 għal perijodu ta' sentejn.

Biex tapplikaw tistgħu tużaw il-formola f'paġna 19, jew direttament waqt xi laqgħa/konferenza.

Nirringrazzjawkom tal-fehim u l-appoġġ kontinwu tagħkom.

GREAT BRANDS UNDER ONE ROOF

MAIN STREET
COMPLEX P.L.C.

info@mainstreetcomplex.com · mainstreetcomplex.com

Avviżi

IL-116-IL KONFERENZA (F'ĠUNJU)

Data: It-Tlieta 23 ta' Ġunju 2026
Suġġett: Introduzzjoni għal-Ligi tal-Kumpaniji (Introduction to the Companies Act)
Kelliem: Is-Sa Lisa Micallef u s-Sa Raissa Accarino
 Analisti mill-MBR (Analysts Malta Business Registry)
Post: Lukanda Verdi (Corinthia Marina), San Ġiljan
Hin: Fil-5:30 pm Kafè; fis-6:00 pm Konferenza

L-1 TOUR 2026 APS BANK CENTRE – SWATAR

Data: It-Tlieta 14 ta' Lulju 2026
Post: APS Bank Centre – Triq it-Torri, Birkirkara (Swatar)
Hin: 9:00 am

Importanti li kull min se jattendi jrid jibbukja jew b'imejl, messagg, jew fuq mobajl 99494878 u jaghti ismu u n-numru tal-ID. Ġibu l-ID magħkom u ahsbu intom għall-ipparkjar. Ikunu aċċettati biss l-ewwel 50 persuna.

Qed jiġu ppjanati konferenzi ohrajn fuq suġġetti importanti li dwarhom membri tal-MASS qed juru interess. Dawn il-konferenzi se jiġu mhabbra fil-ġimghat li ġejjin permezz ta' imejl.

MIN JIRĊIEVI N-NEWSLETTER

Għeżiež membri, aħna qed nibagħtu n-Newsletter: Shareholders' News kważi kull xahar bil-posta lil dawk il-membri kollha li jhallsu l-miżata regolarment, kif ukoll dawk li jixtiquha permezz tal-imejl. B'dan il-mezz tal-aħħar inkunu qed nifrankaw il-posta li għoliet hafna.

Dawk il-membri li ma jhallsux il-miżata u li huma mniżżlin fl-indirizzi tagħna bħala *The Resident*, il-fuljett ma jirċevuhx regolarment. Lil dawn il-membri, aħna nibagħtulhom il-fuljett *at random*, minn fuq lista ta' aktar minn 3,000 indirizz li għandna.

Inhegġeg lil dawn il-membri (The Residents) biex jibdew iħallsu l-miżata, halli jibdew jirċievu dan il-magazin kull xahar, kif ukoll jieħdu l-benefiċċji kollha mill-Assoċjazzjoni, fosthom li jattendu laqgħat u konferenzi, inkluz xi bibiti.

MEMBERSHIP APPLICATION FORM (IKTEB B'ITTRI KBAR)

NIXTIEQ INSIR MEMBRU / INĠEDDED IS-SHUBIJA TAL-
 MALTA ASSOCIATION OF MINORITY SHAREHOLDERS & RETAIL INVESTORS.

Isem u kunjom: _____

Indirizz: _____

Kodiċi Postali: _____ ID: _____

Tel _____ Mowbajl _____ Imejl: _____


Qed nibgħat ček ta' € _____, f'isem il-MASS.

MASS C/O Malta Stock Exchange Plc. Garrison Chapel, Castille Place, Valletta VLT 1063

Jien niddikjara li nimxi skont l-Istatut u l-aġġornamenti tiegħu.

Statut jinsab fuq il-Website tal-MASS

FIRMA: _____ DATA: _____



Il-hlas għas-shubija:
 Sentejn – EUR 10.00
 Hames snin – EUR 20.01
 50% skont lill-istudenti

Companies Supporting the Malta Association of Minority Shareholders & Retail Investors (MASS)

DIAMOND



MALTA STOCK EXCHANGE

PLATINUM



INTERNATIONAL HOTEL INVESTMENTS P.L.C.



APS bank

values you can bank on



Bank of Valletta



HSBC

GOLD



HARVEST



MALTA INTERNATIONAL AIRPORT



moneybase



bmit

SILVER



FIMBANK



LOMBARD



LOQUS BUSINESS INTELLIGENCE



MEDSERV



REGIS

REGIS plc



FARSONS



MALTA POST



SANTOMAS SHAREHOLDINGS



MAIN STREET SHOPPING COMPLEX - MALTA



MAPFRE MIDDLESEA



MIDI



Plaza

BRONZE



TRIDENT ESTATES PLC



Malta Properties



VBL Group



MALITA INVESTMENTS



AX GROUP